


РЕСПУБЛИКА ТАТАРСТАН

**ИСПОЛНИТЕЛЬНЫЙ  
КОМИТЕТ  
БОЛЬШЕМЕШСКОГО  
СЕЛЬСКОГО ПОСЕЛЕНИЯ  
ТЮЛЯЧИНСКОГО  
МУНИЦИПАЛЬНОГО  
РАЙОНА**

Школьная ул., д. 1, с. Большая Меша, 422088  
тел.: (84360) 55-1-45,  
E-mail: [Bms.Tul@tatar.ru](mailto:Bms.Tul@tatar.ru)



ТАТАРСТАН РЕСПУБЛИКАСЫ

**ТЕЛӘЧЕ МУНИЦИПАЛЬ  
РАЙОНЫ  
ОЛЫ МИШӘ АВЫЛ  
ЖИРЛЕГЕНЕҢ  
БАШКАРМА КОМИТЕТЫ**

Мәктәп ур., 1 нче йорт, Олы Мишә авылы, 422088  
тел.: (84360) 55-1-45,  
E-mail: [Bms.Tul@tatar.ru](mailto:Bms.Tul@tatar.ru)

ОКПО 94318205 ОГРН 1061675010980 ИНН/КПП 1619004468/161901001

**ПОСТАНОВЛЕНИЕ**

**№ 20**

**КАРАР**

**«25» марта 2025 г.**

Татарстан Республикасы Теләче районы Олы Мишә авыл жирлеге территориясендә йорт хайваннарын (этләрне) йөртү өчен урыннар билгеләү турында

Теләче районы прокуратурасының 2025 елның 13 февралендәге Исорг-20920037-170-25/-20920037 номерлы хокукый документ проектын карап, тиешле чисталыкны һәм тәртипне саклап калу, хайваннарга карата гуманлы мөнәсәбәтне тәмин итү максатларында, "Россия Федерациясендә жирле үзидарә оештыруның гомуми принциплары турында" 2003 елның 06 октябрэндәге 131-ФЗ номерлы; «Хайваннар белән җаваплы мөгамәлә турында һәм Россия Федерациясенең аерым закон актларына үзгәрешләр кертү хакында» 2018 елның 27 декабрэндәге 498-ФЗ номерлы Федераль законнар; Россия Федерациясе Гражданлык кодексы, Россия Федерациясе Регионнар министрлыгының 2011 елның 27 гыйнварындагы 613 номерлы «Муниципаль берәмлекләр территорияләрен төзекләндерү буенча нормалар һәм кагыйдәләр эшләү буенча методик киңәшләрне раслау турында» боерыгы нигезендә, Теләче муниципаль районы Олы Мишә авыл жирлеге башкарма комитеты

**КАРАР БИРӨ:**

1. Татарстан Республикасы Теләче муниципаль районы Олы Мишә авыл жирлеге территориясендә йорт хайваннарын (этләрне) йөртү өчен урыннарны кушымта нигезендә билгеләргә.

2. Йорт хайванын йөрткәндә, күрү сәләте буенча инвалидны озата баручы эттән тыш, түбәндәге таләпләрне үтәргә кирәк:

2.1. автомобиль юлының машина юлы киселешендә, лифтларда һәм күпфатирлы йортларның гомуми файдаланудагы биналарында, мондый йортларның ишегалларында, балалар һәм спорт мәйданчыкларында хайванның ирекле, контрольсез хәрәкәт итү мөмкинлеген булдырмаска;

2.2. гомуми файдаланудагы урыннарда һәм территорияләрдә хайваннар



эшчәнлеге продуктларын жыюны тәмин итәргә;

2.3. йорт хайванын әлеге карар белән рөхсәт ителгән урыннардан читкә йөртергә чыгармаса;

2.4. этләрне торак биналардан (йортлардан) һәм изоляцияләнгән территорияләрдән гомуми ишегалларына һәм урамга чыгарырга:

- декоратив һәм ау токымнарын - кыска бәйдә;
- потенциал куркыныч этләр; биеклеге 35 сантиметрдан артып киткән этләр - кыска бәйдә, борынчык белән (өч айга кадәр көчекләрдән тыш);

2.5. этләрне моның өчен махсус билгеләнгән мәйданчыкта 6.00 сәгатьтән 23.00 сәгатькә кадәр йөртергә. Әгәр дә мәйданчык киртәләнгән булса, потенциал куркыныч этләрдән тыш, этләрне бәйсез һәм борынчыксыз йөртү рөхсәт ителә;

2.6. этләрне башка вакытта йөрткәндә аларның хужалары тынлыкны тәмин итү чараларын күрергә тиеш;

### 3. Тыела:

3.1. йорт хайваннарының балалар һәм спорт мәйданчыкларында, мәктәпкәчә балалар учреждениеләре, мәгариф һәм сәламәтлек саклау, мәдәният һәм спорт учреждениеләре территорияләрендә, су коену урыннарында (пляжларда), кешеләрнең күпләп ял итү урыннарында һәм жирле үзидарә органнары билгеләгән башка территорияләрдә йөрүе, шулай ук аларның азык - төлек кибетләре һәм жәмәгать туклануы предприятиеләре биналарында булуы; әлеге пунктның гамәлдә булуы озата баручы этләргә кагылмый.

3.2. этләрнең үзлегеннән йөрүе;

3.3. йорт хайваннарын тотканда, подъездларның, баскычларның, шулай ук балалар, мәктәп, спорт мәйданчыкларының, массакүләм ял итү урыннарының, жәяүлеләр юлларының һәм машина юлларының пычрануы.

3.4. этләрне наркотик, алкогольле яки башка токсик исерек хәлдә кешеләргә, хокукка сәләтсез дип танылган кешеләргә йөртү тыела, ә потенциал куркыныч этләрне 14 яшьтән кечерәк балаларга йөртү тыела.

4. Йорт хайваннарын урамда йөртүне гражданның, хайваннарның иминлеген, физик һәм юридик затларның мөлкәтенәң сакланышын мәжбүри тәмин итү шарты белән гамәлгә ашырырга.

5. Әлеге карар авыл хужалыгы йорт хайваннарын тотуга кагылмый.

6. Әлеге карар гамәлдәге законнар нигезендә үз көченә керә.

7. Әлеге карарны гамәлдәге законнар нигезендә бастырып чыгарырга.

8. Әлеге карарның үтәлешен контрольдә тотуны үз жаваплылыгымда калдырам.



Ф.Б.Жамалетдинов



Теләче муниципаль районы  
Олы Мишә авыл җирлегенә  
Башкарма комитетының  
«25» март 2025 № 20  
карарына кушымта

Татарстан Республикасы Теләче муниципаль районы авыл җирлегенә  
территориясендә йорт хайваннарын (этләрне) йөртү урыннарын

№ т/б	Торак пункт	Йорт хайваннарын йөртү өчен билгеләнгән урын
1	Олы Мишә ав.	көнъяк-көнчыгыш юнәлешенә, Мәктәп урамыннан 50 метр ераклыкта
2	Олы Саурыш ав.	көнъяк-көнчыгыш юнәлешенә, Госман Хабибуллин урамыннан 50 метр ераклыкта
3	Түбән Саурыш ав.	көнъяк-көнчыгыш юнәлешенә, Габдулла Мотыйгуллин урамыннан 50 метр ераклыкта
4	Жәнәй ав.	көнъяк-көнчыгыш юнәлешенә, Тынычлык урамыннан 50 метр ераклыкта;

Йорт хайваннарын йөртү өчен билгеләнгән территория территориянең чикләрен (күләмен) күрсәтеп һәм «Йорт хайваннарын йөртү урыны» дигән язу һәм схема белән билгеләнә:

